

राम गोपाल वर्मा ने धुरंधर की तारीफों के बांधे पुल

मुंबई। फिल्म निर्माता और निर्देशक राम गोपाल वर्मा ने एक बार फिर से निर्देशक आदित्य धर और उनकी इस साल की ब्लॉकबस्टर फिल्म 'धुरंधर' की तारीफों के पुल बांधे। अपनी 10वीं पोस्ट में वर्मा ने आदित्य की तुलना दिग्गज अमेरिकी फिल्म निर्माता फ्रांसिस फोर्ड कोपोला के काम से की। उन्होंने एक्स पर लिखा, 'कोपोला से आदित्य धर तक- एक निर्देशक का विकास सिर्फ पहले आने वाले निर्देशकों से सीखकर नहीं होता, बल्कि बाद में आने वाले निर्देशकों से भी होता है। इसी तरह, आदित्य धर की फिल्म 'धुरंधर' से मुझे कुछ नई बातें

सीखने को मिली।' राम गोपाल वर्मा ने आगे कोपोला की तारीफ में लिखा, 'कोपोला से मैंने गहरा और रहस्यमय ड्रामा सीखा, जिसे मैंने सच्चा, कर्मी, सरकार जैसी अपनी फिल्मों में इस्तेमाल करने की कोशिश की। लेकिन, धुरंधर दिखाता है कि यह तरीका बड़े स्तर पर और ज्यादा प्रभावी हो सकता है। ऐसे सीन लिखना, जहां दशक समझने से पहले ही सब कुछ मद्सूस कर लें, यह एक नया तरीका है। राम गोपाल वर्मा ने आगे लिखा, 'मैं मुख्यधारा के भारतीय निर्देशकों में से पहला था, जिसने हरो को ज्यादा बढ़ा चढ़ाकर दिखाने से मना किया।



हॉलीवुड मसाला

सौतेली मां पेगी डिकेप्रियो पहनती हैं पगड़ी



लॉस एंजिल्स। 'टाइटेनिक' एक्टर लियोनार्डो डिकेप्रियो का भारत से भी एक गहरा कनेक्शन है। लियोनार्डो डिकेप्रियो ने अपने एक इंटरव्यू में अपने परिवार के बारे में बात की थी और बताया था कि उनकी सौतेली मां सिख हैं। मेरे पिता हिप्पी काउंटर कल्चर से आते हैं और उनका पालन-पोषण सैन फ्रांसिस्को और लॉस एंजिल्स में हुआ। वे 70 के दशक के लॉस एंजिल्स में अंडरग्राउंड आर्ट मूवमेंट से जुड़े कई लोगों के साथ समय बिताते थे। उनकी सौतेली मां, पेगी डिकेप्रियो अमृतधारी सिख हैं। पेगी डिकेप्रियो पगड़ी पहनती हैं और अक्सर पारंपरिक भारतीय कपड़ों में नजर आती हैं। खबरों के मुताबिक, उन्होंने कई साल पहले इस सम्प्रदाय को अपनाया था, लेकिन पगड़ी पहनना उन्होंने कुछ ही साल पहले शुरू किया।

लाइफ Style

जान्हवी

माँब लिंगिंग पर फूटा गुस्सा

एजेंसी ►► मुंबई

एक्ट्रेस जान्हवी कपूर ने बांग्लादेश में अल्पसंख्यकों पर हो रही हिंसा की कड़ी निंदा की है। उन्होंने सोशल मीडिया पर पोस्ट कर दीपू चंद्र दास की माँब लिंगिंग का जिक्र करते हुए इसे 'कत्लेआम' करार दिया। जान्हवी कपूर ने लोगों से अपील करते हुए कहा कि वह इस मुद्दे पर जानकारी ले, सवाल उठाए और सांप्रदायिक भेदभाव का विरोध करें।

जान्हवी कपूर ने इंस्टाग्राम स्टोरी पर अंग्रेजी में पोस्ट किया। उसमें लिखा, 'दीपू चंद्र दास... यह कत्लेआम है और यह कोई अकेली घटना नहीं है। उन्होंने आगे कहा कि अगर इन सबके बाद भी गुस्सा नहीं आता तो यह गलत और दोहरा व्यवहार है जो सबके लिए खतरनाक है। उन्होंने लिखा, 'बांग्लादेश में जो हो रहा है, वह देखकर अगर आपको गुस्सा नहीं आ रहा तो यह दोहरा व्यवहार है, जो हम सबको खत्म कर देगा। हम दुनिया के दूसरे कोने में किसी घटना पर दुख जताते हैं। हम दूर की घटनाओं पर रोते हैं, लेकिन अपने भाई-बहनों को जलते देखते रहते हैं।' जान्हवी ने स्पष्ट रूप से सांप्रदायिक कट्टरपंथ की निंदा की और अपनी बात रखते हुए आगे लिखा, 'किसी भी तरह का सांप्रदायिक भेदभाव और कट्टरपंथ, चाहे हम पीड़ित हों या आरोपी, हमें अपनी इंसानियत भूलने से पहले इसकी बुराई करनी चाहिए। हम मोहरे हैं जो मानते हैं कि हम एक अनदेखी लाइन के दोनों तरफ हैं। इसे पहचानें और खुद को जानकारी से लैस करें ताकि आप उन बेगुनाह लोगों के लिए खड़े हो सकें जो इस सांप्रदायिकता में अपनी जिंदगी खोते जा रहे हैं और इससे डरे हुए हैं।' बता दें कि बांग्लादेश में 27 साल के हिंदू युवक दीपू चंद्र दास की भीड़ ने कथित ईशनिंदा के आरोप में बेरहमी से पीट-पीटकर हत्या कर दी और शव को आग लगा दी थी।




'अवतार 3' बनी सबसे ज्यादा कमाई करने वाली विदेशी फिल्म

मुंबई। जेम्स कैमरून के निर्देशन में बनी फिल्म 'अवतार: फायर एंड एश' भारत में इस साल सबसे ज्यादा कमाई करने वाली फिल्म बन गई है। इसने यह कमयाबी सिर्फ सात दिनों में हासिल की है। 'अवतार 3' ने हॉलीवुड फिल्म 'एफा' के लाइफटाइम इंडिया कलेक्शन को पीछे छोड़कर इस साल विदेशी फिल्मों में पहला स्थान प्राप्त कर लिया है। 'अवतार: फायर एंड एश' ने अब तक 111.07 करोड़ रुपए कमा लिए हैं। वहीं, इस साल रिलीज हुई बैट पिट की फिल्म 'एफा' ने भारत के बॉक्स ऑफिस पर कुल 105.07 करोड़ रुपए कमाए थे। 'अवतार 3' से पहले कमाई के मामले में 'एफा' टॉप पर थी। 'अवतार: फ्रेंचइजी की तीसरी फिल्म को बॉक्स ऑफिस पर पहले दिन से अच्छे रिव्यूज मिले हैं। इस फिल्म ने पहले दिन बॉक्स ऑफिस पर 19 करोड़ रुपए का कलेक्शन किया था। बताया जाता है कि इन दिनों सिनेमाघरों में फिल्म 'धुरंधर' चल रही है, जिसकी जगह से 'अवतार 3' को कम दर्शक मिल रहे हैं। 'धुरंधर' की लहर के बावजूद उम्मीद है कि 'अवतार 3' की कमाई दूसरे हफ्ते में 200 करोड़ रुपए के करीब पहुंच सकती है।

समांथा ने शेयर की भूत शुद्धि विवाह की तस्वीरें

नई दिल्ली। साउथ की स्टार समांथा रुथ प्रभु की फैन फॉलोइंग बहुत तगड़ी है। फैंस उन्हें बहुत पसंद करते हैं और उनकी पर्सनल लाइफ के बारे में सब जानना चाहते हैं। समांथा के लिए साल 2025 बहुत खास रहा है। अपने प्रोडक्शन हाउस से लेकर शादी करने तक समांथा की लाइफ में इस साल बहुत कुछ हुआ है। समांथा ने सोशल मीडिया पर अपनी लाइफ की 15 खास तस्वीरें शेयर की हैं। जिसे देखकर हर कोई अंदाजा लगा रहा है कि ये साल समांथा के लिए कितना खास रहा है। समांथा ने क्रिसमस की शादी को अपने बिजनी साल की फोटोज शेयर की हैं। इन फोटोज में समांथा की शादी की अनदेखी तस्वीरें हैं। जिसमें वो दुल्हन के जोड़े में पति राज के साथ बैठी नजर आ रही हैं। एक में शारती चेहरा बना रही हैं। समांथा की मेहंदी से लेकर क्रिसमस तक की झलक उनकी फोटोज में देखने को मिली है।



दायरा की शूटिंग पूरी अगले साल होगी रिलीज

मुंबई। निर्देशक मेघना गुलजार की नई क्राइम थ्रिलर फिल्म 'दायरा' की शूटिंग को लेकर एक अहम जानकारी सामने आई है। जिसे खुद इस फिल्म के एक्टर पृथ्वीराज सुकुमारन ने सोशल मीडिया हैंडल पर शेयर किया है। उन्होंने इंस्टाग्राम पर फिल्म 'दायरा' की निर्देशक मेघना गुलजार और अभिनेत्री करीना कपूर खान सहित एक खास तस्वीर शेयर की है। यह तस्वीर इसलिए खास है, क्योंकि यह 'दायरा' के सेट से है। पृथ्वीराज ने इस शानदार तस्वीर को शेयर किया और कैप्शन में लिखा, 'दायरा की शूटिंग पूरी हो चुकी है। सेट की कहानी जल्द ही दुनिया भर के दर्शकों के लिए 2026 में सिनेमाघरों में रिलीज होगी।' मेघना गुलजार द्वारा निर्देशित फिल्म 'दायरा' की शूटिंग अब खत्म हो चुकी है। जंगली पिक्चर्स और पेन स्टूडियोज द्वारा निर्मित यह फिल्म अब पोस्ट-प्रोडक्शन में है।

टीवी मसाला



टीआरपी रेटिंग में पहले नंबर पर क्योंकि..2 और अनुपमा

नई दिल्ली। 50वें हफ्ते की टीआरपी को देखकर फैंस जरूर सरप्राइज हो जाएंगे। इस लिस्ट में इस बार नंबर पर एक ही शो है, लेकिन रेटिंग के मामले में दो टीवी शोज बराबर पर हैं। इस बार पहले नंबर पर दो शो हैं - 'अनुपमा' और 'क्योंकि सास भी कभी बहू थी 2'। कैसे देखा जाए तो ये दोनों ही शोज दर्शकों के पसंदीदा टीवी सीरियल्स में से टॉप पर रहते हैं। 50वें हफ्ते की टीआरपी लिस्ट में 'क्योंकि सास भी कभी बहू थी 2' को नंबर वन और 'अनुपमा' को दूसरा स्थान मिला है। लेकिन, रेटिंग के मामले में दोनों को 2.0 की रेटिंग मिली है। इस बार तीसरे नंबर पर टीवी सीरियल 'तुम से तुम तक' ने अपनी जगह बना ली है। इस बार 'तुम से तुम तक' को 1.9 की रेटिंग मिली है। वहीं, इससे पहले 49वें हफ्ते की टीआरपी लिस्ट में यह सीरियल पांचवें स्थान पर था। लेकिन, रेटिंग के मामले में दोनों हफ्ते बराबर हैं। इस बार चौथे नंबर पर टीवी शो 'वसुधा' ने अपनी जगह बना ली है। इस सीरियल को 1.9 की रेटिंग मिली है। जबकि पिछली बार 49वें हफ्ते की लिस्ट में 'वसुधा' सीरियल टॉप पांच की लिस्ट में शामिल ही नहीं था। इस बार पांचवें स्थान पर टीवी सीरियल 'गंगा मां की बेटियां' को जगह मिली है। इस सीरियल को इस बार 1.8 की रेटिंग मिली है। यह सीरियल भी 'वसुधा' की तरह पिछली टीआरपी रेटिंग लिस्ट में शामिल नहीं था।

डिसऑर्डर से जूझ रही हैं नेहा

नई दिल्ली। सिंगर और एक्स बिग बॉस कंटेस्टेंट नेहा मसीन ने बताया था कि उन्होंने 2003 में अपना कैरियर शुरू किया था और 2007 से ही उन्हें फैंट बनकर दिए जाने लगे थे, बिना यह सोचे कि उनका काम उन में उन पर क्या प्रभाव पड़ेगा। वहीं, नेहा ने साल 2024 में खुलासा किया था कि वह अभी प्रोमेटर/अल डिस्पॉजिबल डिऑर्डर से जूझ रही हैं। वह टॉप एज से इसका सामना कर रही हैं। नेहा मसीन के कैरियर और स्ट्रगल की बात करें, तो 42 वर्षीय सिंगर एक परफॉर्मर भी हैं और खुद ही अपने गाने भी लिखती हैं। वह 9 साल की उम्र से गाने गा रही हैं और कई म्यूजिक वीडियोज कर चुकी हैं। हालांकि, 20 साल की उम्र में नेहा मसीन ने सुसाइड की कोशिश की थी। उन्होंने इसकी वजह भी बताया थी। नेहा मसीन ने भारतीय सिंड और हर्ष लिंबारिया के पॉडकास्ट में बताया था कि जब वजन 50 किलो था, तो भी उन्हें बॉडीशेम किया गया था। टीवी की स्क्रीन पर उनके पेट पर घेरा बनाकर दिखाया गया था कि उनका फैंट बहुत ज्यादा है, तो इसलिए उनका म्यूजिक वीडियो रिलीज नहीं किया जा सकता।

भारत में कई हॉलीवुड सेलेब्स ने चलाया अपना जादू

मुंबई। साल 2025 में भारत में कई बड़े इवेंट्स देखने को मिले। म्यूजिक कॉन्सर्ट हुए, महकुंम जैसा भव्य आयोजन हुआ। इन मौकों पर कई हॉलीवुड सेलेब्स भी चर्चा का विषय बने। भारतीय दर्शकों के बीच इंडियन सिनेमा से जुड़े एक्टर्स, सिंगर को लेकर जितना केज है, उतना ही केज हॉलीवुड सेलेब्स को लेकर भी देखा जाता है। साल 2025 में कई हॉलीवुड सेलेब्स अलग-अलग वजहों से भारत आए। कुछ सेलेब्स की तो काफी चर्चा रही। उदयपुर की शादी में जेनिफर ने किया परफॉर्म



हॉलीवुड की मशहूर सिंगर जेनिफर लोपेज को हाल ही में भारत में देखा गया। वह एक अमेरिकी अरबपति की बेटी (नेत्रा मंटोना) की शादी में परफॉर्म करने लिए उदयपुर आई थीं। उनकी डॉस, सिंगिंग परफॉर्मैंस सोशल मीडिया पर खूब वायरल हुई। मीडिया रिपोर्ट्स के अनुसार इस परफॉर्मैंस के लिए जेनिफर लोपेज ने लगभग 18 करोड़ रुपए चार्ज किए थे।

एकों ने किया म्यूजिक टूर, सिंगर संग हुई बटसलूकी

शाहरुख खान की फिल्म 'रा-वन' में 'छमक छल्लो गाना गाकर भारतीय दर्शकों के बीच पॉपुलर हुए थे अमेरिकी सिंगर एकों। नवंबर महीने में उन्होंने इंडिया टूर 2025 नाम का म्यूजिक कॉन्सर्ट किया। उनके कई गाने भारतीयों को पसंद हैं, इसमें स्मैक टैट और लोन्ली जैसे गाने सबसे ज्यादा पॉपुलर रहे हैं। एकों ने दिल्ली, बंगलुरु और मुंबई में परफॉर्म किया। लेकिन, बंगलुरु में हूप कॉन्सर्ट के दौरान इस सिंगर के साथ बटसलूकी भी हुई। कुछ लोगों ने उनकी पैट खींची, इससे वह असहज हो गए।

गर्लफ्रेंड गौरी के साथ नए साल के वेकेशन पर निकले आमिर

मुंबई। बॉलीवुड के सुपरस्टार आमिर खान अपनी गर्लफ्रेंड गौरी स्मैट, भतीजे इमरान खान और परिवार के बाकी सदस्यों के साथ आज मुंबई एयरपोर्ट पर दिखाई दिए। उनका यह वीडियो सोशल मीडिया पर वायरल हो रहा है। आमिर परिवार समेत नए साल की छुट्टियां मनाने मुंबई एयरपोर्ट से रवाना हुए। इस वीडियो में आमिर खान इमरान खान के साथ नजर आ रहे हैं। इमरान ने एयरपोर्ट में ट्रंटी से पहले चाचा के साथ फोटो खिंचवाई। आमिर के मुजुअल कपड़ों में दिखाई दिए। उन्होंने पफ जैकेट पहनी हुई है, जिससे लग रहा था कि परिवार किसी ठंडी जगह (हिल स्टेशन) जा रहा है।



दादासाहेब फाल्के की बायोपिक पर चल रहा काम गौरी स्मैट अपने बेटे के साथ एयरपोर्ट पर आमिर के साथ दिखाई दीं। आमिर की दोनों पुत्र पत्नियां रीना दत्ता और किरण राव से अच्छे संबंध हैं। रीना से शादी 1986 से 2002 तक चली। वे बचपन के दोस्त थे। रीना से उनके दो बच्चे हैं- जुवेद खान और इरा खान। किरण राव से 2005 में शादी हुई और 2021 में अलग हो गए। किरण से उनका बेटा आजाद है। आमिर की आने वाली फिल्मों में सनी देओल वाली 'लाहोर 1947' का निर्माण शामिल है। कथित तौर पर '3 इडियट्स' का सीक्वल भी बन सकता है। साथ ही दादासाहेब फाल्के की बायोपिक पर काम चल रहा है।

किसी के तथ्यों पर सवाल उठे, किसी पर समुदाय को लेकर हुए विरोध इस साल इन फिल्मों पर रहा विवाद, जमकर हुआ हंगामा

एजेंसी ►► मुंबई

सिनेमा के लिहाज से साल 2025 काफी खास रहा है। बॉलीवुड में कई शानदार फिल्मों रिलीज हुईं। रोमांटिक ड्रामा से लेकर ऐतिहासिक और एक्शन तक, अलग-अलग तरह की फिल्मों का जादू दर्शकों पर चला। मगर, कुछ फिल्मों ऐसी भी रहीं, जिन्हें लेकर विवाद हुए। कुछ पर तो रिलीज से पहले जमकर हंगामा हुआ। किसी के तथ्यों पर सवाल उठे, किसी पर समुदाय को लेकर विरोध हुए।

छावा

विवेकी कौशल अभिनीत फिल्म 'छावा' बॉक्स ऑफिस पर ब्लॉकबस्टर साबित हुई। यह 14 फरवरी 2025 को रिलीज हुई। इस फिल्म की खूब तारीफ हुई। मगर जब इसका ट्रेलर रिलीज हुआ था तो कुछ सीन के विरोध में कई जगह विरोध प्रदर्शन हुए। खासकर संभाजी महाराज के डांस सीन दर्शकों को पसंद नहीं आए, जिनमें निर्माताओं को बदनाम करने पड़े।

उदयपुर फाइलस

फिल्म 'उदयपुर फाइलस' इस साल अगस्त में रिलीज हुई। यह फिल्म कथित तौर पर साल 2022 की कन्हैयालाल हत्याकांड पर आधारित थी। इसे लेकर काफी विवाद हुए। इस फिल्म पर फरत फेलाने और एक समुदाय विशेष को गलत दिखाने जैसे आरोप लगे। इसकी रिलीज पर दिल्ली हाईकोर्ट ने रोक लगाई, लेकिन कानूनी लड़ाई के बाद रिलीज हुई। सेंसर बोर्ड ने इसके कई सीन्स हटाए थे।

द बंगाल फाइलस

विवेक अभिनवोजी के निर्देशन में बनी इस फिल्म को लेकर खूब विवाद हुए। इस फिल्म के ट्रेलर रिलीज के दौरान तो जमकर हंगामा हुआ था। यह



फिल्म 05 सितंबर 2025 को रिलीज हुई। यह 1946 की हिंसा पर आधारित है। इसे लेकर मेकर्स पर पॉलिटिकल एजेंडा फैलाने के आरोप लगे। पश्चिम बंगाल में इसकी रिलीज पर रोक लगी और कई जगह विरोध प्रदर्शन हुए।

द ताज स्टोरी

परेश रावल अभिनीत इस फिल्म ने इस साल अक्टूबर में सिनेमाघरों में दस्तक दी थी। इसकी रिलीज से पहले इसे लेकर खूब विरोध प्रदर्शन हुए। इसके तथ्यों पर सवाल उठाए गए। फिल्म पर आरोप लगे कि इसमें गलत जानकारी फैलाकर समाज में तनाव पैदा कर सकती है। इसके खिलाफ कोर्ट में कई याचिकाएं दायर हुई थीं।

इमरजेंसी

इस साल 17 जनवरी को कंगना रनौत की फिल्म 'इमरजेंसी' रिलीज हुई। इसमें अभिनेत्री और भाजपा सांसद पूर्वा पोद्दार इंदिरा गांधी की मुक्तिका में दिखाई। उनकी इस फिल्म पर काफी विवाद हुआ। इस फिल्म के निर्देशन की कमान खुद कंगना ने संभाली। यह फिल्म 1975 में लगे आपातकाल पर आधारित थी। फिल्म पर ऐतिहासिक तथ्यों को तोड़-मरोड़ कर दिखाने के आरोप लगे। सिख संगठनों ने समुदाय की गलत छवि दिखाने का दावा किया। जनवरी में आने से पहले 'इमरजेंसी' की रिलीज कई बार टली थी।

जाट
अभिनेता सनी देओल और रणदीप हुड्डा की 'जाट' इस साल अप्रैल में रिलीज हुई थी। इस फिल्म के एक चर्च सीन को लेकर ईसाई समुदाय ने नाराजगी जताई थी। फिल्म पर धार्मिक भावनाएं आहत करने का आरोप लगा। शिकायत दर्ज हुई और विरोध के बाद मेकर्स ने विवादित सीन हटा दिया।

फुले
इस फिल्म ने प्रतीक गांधी और पत्रलेखा लॉड रोल में नजर आए। फिल्म 25 अप्रैल को थिएटर में लगी थी। ज्योतिराव और सावित्रीबाई फुले की बायोपिक में ब्रह्मण्य समुदाय को गलत तरीके से पेश करने का आरोप लगा। कई जगह ब्राह्मण संगठनों ने विरोध किया। इस फिल्म की रिलीज टली और सेंसर बोर्ड ने कई कट्स लगाए। इसके बाद रिलीज को हरी झंडी मिली।



खबर संक्षेप

चीका में मनाई शहीद ऊधम सिंह की जयंती
गुहला चीका। शहीद ऊधम सिंह की जयंती धूमधाम से मनाई गई। इस मौके पर हरियाणा कंबोज सभा के सदस्यों ने शहर के मुख्य चौक में स्थापित शहीद ऊधम सिंह की मूर्ति पर माल्यार्पण कर उन्हें नमन किया। कंबोज सभा के प्रधान हरजिंद सिंह ने कहा कि शहीद ऊधम सिंह के दिल में देश प्रेम की भावना कूट कूट कर भरी हुई थी। जर्नल डायर द्वारा जलियांवाला बाग में स्वतंत्रता सेनानियों पर चलावाई गई गोलियों की घटना से ऊधम सिंह बहुत आहत हुए और उन्होंने इस घटना का बदला लेने की ठान ली, जिसके बाद ऊधम सिंह ने इंग्लैंड में जाकर जर्नल डायर की गोली मारकर हत्या कर दी और अपना प्रण पूरा किया था।

मांडी सदरों में मनाया गया वीर बाल दिवस कैथल। शुक्रवार को महिला एवं बाल विकास विभाग द्वारा वीर बाल दिवस के उपलक्ष्य में गांव मांडी सदरा स्थित आंगनवाड़ी केंद्र में विशेष कार्यक्रम आयोजित किया गया। कार्यक्रम का संचालन आंगनवाड़ी वकीर कोमल रानी द्वारा किया गया, जबकि समूचे आयोजन की तैयारी और गतिविधियां सीडीपीओ गुरजोति कौर के नेतृत्व व प्रेरणादायक मार्गदर्शन में सम्पन्न हुई। विभाग की ओर से जारी निर्देशों के अनुरूप बच्चों को वीर बाल दिवस के महत्व के बारे में विस्तारपूर्वक जानकारी दी गई। कार्यक्रम के दौरान आंगनवाड़ी केंद्र में रचनात्मक गतिविधियों का भी आयोजन किया गया। बच्चों ने उत्साहपूर्वक पेंटिंग, डाइंग और आर्ट वर्क में हिस्सा लिया।

डिप्टी स्पीकर डॉ. मिड्डा ने किया गुरु तेग बहादुर द्वार का लोकार्पण करतारपुर कॉरिडोर की तर्ज पर जींद में बनाया श्री गुरु तेग बहादुर साहिब द्वार

लगभग 25 लाख की राशि हुई खर्च : अनुराधा



जींद। जींद में बना श्री गुरु तेग बहादुर साहिब द्वार। फोटो : हरिभूमि



जींद। श्री गुरु तेग बहादुर साहिब द्वार का उद्घाटन करते डिप्टी स्पीकर।

हरिभूमि न्यूज >>> जींद

हरियाणा विधानसभा उपाध्यक्ष डा. कृष्ण मिड्डा ने कहा कि करतारपुर कॉरिडोर की तर्ज पर जींद में गुरु तेग बहादुर द्वार बनाया गया है। जो न केवल धार्मिक आस्था का प्रतीक है बल्कि सामाजिक सौहार्द और एकता का संदेश भी देता है। यह द्वार आने वाली पीढ़ियों को गुरु तेग बहादुर जी के बलिदान और विचारों से जोड़ने का कार्य करेगा।



जींद। कार्यक्रम को संबोधित करते हुए डिप्टी स्पीकर डा. कृष्ण मिड्डा।

आने वाली पीढ़ियों को प्रेरणा देगा

नगर परिषद की अध्यक्ष डा. अनुराधा सेनी ने कहा कि श्री गुरु गोबिंद सिंह द्वारा का निर्माण नगर परिषद द्वारा उनकी याद में लगभग 25 लाख रुपये की धन राशि खर्च कर किया गया है ताकि आने वाली पीढ़ियों को याद कर उनकी शिक्षा से प्रेरित रहे। चैयारपरसब ने कहा कि गुरु तेग बहादुर सिंह के नाम पर निर्मित यह गुरु जींद वासियों के लिए किसी सौगात से कम नहीं है। यह द्वार न केवल धार्मिक आस्था का प्रतीक है बल्कि आने वाली पीढ़ियों को साहस, त्याग और बलिदान की प्रेरणा भी देता रहेगा।

चाहिए। गुरु तेग बहादुर का बलिदान मानवता, धर्म, स्वतंत्रता और सत्य की रक्षा के लिए दिया गया वह सर्वोच्च उदाहरण है। जिसकी तुलना दुनिया में कहीं नहीं मिलती। हरियाणा सरकार संत, महापुरुषों की शिक्षाओं को जन-जन तक पहुंचाने के लिए निरंतर कार्य कर रही है। सरकार का उद्देश्य समाज में भाईचारा, आपसी सद्भाव और सांस्कृतिक मूल्यों को मजबूत करना है। ऐसे स्मारक और द्वार इतिहास को सहेजने के साथ-साथ युवाओं को अपने गौरवशाली अतीत से परिचित कराते हैं। गुरु तेग बहादुर ने धर्म, संस्कृति और



जींद। डीएवी स्कूल में कार्यक्रम में प्रस्तुति देते बच्चे। फोटो : हरिभूमि

साइकिल आवरण का उद्घाटन किया

डिप्टी स्पीकर कृष्ण लाल मिड्डा ने स्थानीय डीएवी पब्लिक स्कूल में पैदल पथ एवं साइकिल आवरण का उद्घाटन किया। इसके उपरंत डिप्टी स्पीकर कृष्ण लाल मिड्डा ने डीएवी पब्लिक स्कूल में वीर बाल दिवस के उपलक्ष्य में आयोजित वीर बाल दिवस समारोह में लगभग 25 लाख रुपये की शहदों को बहाली प्रदर्शनी का अवलोकन किया। स्कूल प्रबंधक द्वारा स्कूल में वीर बाल दिवस के उपलक्ष्य में आयोजित समारोह के दौरान स्कूल में स्थान प्राप्त करने वाले विद्यार्थियों को ट्रॉफी देकर सम्मानित किया। इसके उपरंत स्कूल में विद्यार्थियों को वीर बच्चों की कुर्बानियों का गौरवशाली इतिहास के बारे में जानकारी दी।

यह रहे मौजूद

इस अवसर पर जींद के एसडीएम सत्यवान मान, डीएम्सी सुरेंद्र दून, मार्केट कमेटी के चेयरमैन मनीष बबलू डा. धर्मदेव विद्यार्थी, कंचल सिंह, जोगेंद्र सिंह, सरदार गुरजिंद सिंह, गुरप्रदीप सिंह, कृपाल सिंह आदि मौजूद रहे।

मानवाधिकारों की रक्षा के लिए अपने प्राणों की आहुति दी। उनका बलिदान आने वाली पीढ़ियों को सदैव प्रेरणा देता रहेगा।

शहीद उधम का जीवन हमारे लिए प्रेरणा स्रोत : राजकुमार



कैथल। वीर बाल दिवस के अवसर पर प्रतियोगिता में भाग लेते जाट बी.एड. कॉलेज के छात्र-छात्राएं। फोटो : हरिभूमि

जाट कॉलेज में स्लोगन व भाषण प्रतियोगिता का आयोजन किया

हरिभूमि न्यूज >>> कैथल

जाट बी.एड. कॉलेज कैथल में वीर बाल दिवस व शहीद उधम सिंह की जन्म जयंती के अवसर पर स्लोगन व भाषण प्रतियोगिता का आयोजन किया गया। जिसमें सभी छात्र-छात्राओं ने बढ़-चढ़कर भाग लिया व अपने भाषण, स्लोगन के माध्यम से छोटे साहबजादे बाबा जोरावर सिंह, बाबा फतेह सिंह, बाबा अर्जुन सिंह, बाबा जुझार सिंह व शहीद उधम सिंह को स्मरण किया। इस दौरान कार्यक्रम में मुख्य अतिथि के तौर पर जाट हाई स्कूल सोसाइटी के प्रधान राजकुमार बैनवाल ने समस्त कार्यकारिणी के साथ शिरकत की। कार्यक्रम में पहुंचने पर कॉलेज प्राचार्य डॉ. दिनेश सिंह दिल्ली व समस्त स्टाफ सदस्यों ने प्रबंधन समिति का पुष्प गुच्छ के साथ स्वागत किया। राजकुमार बैनवाल ने भी साहबजादे को याद किया और कहा कि- छोटी सी आयु में अपने प्राणों का बलिदान देना कोई छोटी बात नहीं है। कॉलेज प्राध्यापक चंद्र प्रकाश ने मंच

संचालन करते हुए साहबजादे के बलिदान पर विस्तार से व्याख्यान दिया व बताया कि किस प्रकार से माता गुजरी ने अपने पोते को बलिदान की बात सुनकर अपने प्राण त्याग दिए थे। कार्यक्रम में अंजु दुल, राजेश दुल व मोनिका ने निर्णायक मंडल की भूमिका निभाई। प्रतियोगिता में प्रथम स्थान प्राप्त करने अंजलि कक्षा बी.एड.द्वितीय वर्ष, द्वितीय स्थान प्राप्त करने पर कुसुम कक्षा बी.एड.प्रथम वर्ष व तृतीय स्थान प्राप्त करने पर संदीप व सुमन कक्षा बी.एड.प्रथम वर्ष को पुरस्कार देकर सम्मानित किया गया।

सरकार से प्रदेश का हर वर्ग दुखी: मंजूरा

इनेलो किसान सैल की बैठक में संगठन मजबूती पर जोर

हरिभूमि न्यूज >>> कैथल

इंडियन नेशनल लोकदल के किसान सैल जिला कैथल की एक महत्वपूर्ण बैठक कैथल में पार्टी कार्यालय में आयोजित की गई। बैठक की अध्यक्षता किसान सैल के प्रदेश अध्यक्ष फूल सिंह मंजूरा ने की। इस बैठक का मुख्य उद्देश्य संगठन को जमीनी स्तर पर और अधिक मजबूत करना, किसानों की समस्याओं पर रणनीति तैयार करना तथा आगामी राजनीतिक और संगठनात्मक कार्यक्रमों की रूपरेखा तय करना रहा। बैठक में इनेलो के जिलाध्यक्ष अनिल तंवर क्योड़क, प्रदेश सचिव राजाराम माजरा तथा




कैथल। इनेलो कार्यकर्ताओं को संबोधित करते किसान सैल के प्रदेश अध्यक्ष फूल सिंह मंजूरा व अनिल तंवर। फोटो : हरिभूमि

किसान सैल के जिला अध्यक्ष सलिल प्रताप राणा विशेष रूप से उपस्थित रहे। इनके अतिरिक्त किसान सैल और पार्टी के अनेक वरिष्ठ पदाधिकारी, कार्यकर्ता भी बड़ी संख्या में बैठक में शामिल हुए। बैठक का माहौल पूरी तरह संगठनात्मक मजबूती और किसान हितों के मुद्दों पर केंद्रित रहा। बैठक

उग्र की तर्ज पर नायब सरकार भी किसानों को 6 प्रतिशत ब्याज पर ऋण दे : आर्य

राजिव आर्य



दंड। युवा भारतीय किसान यूनियन (माकियू) हरियाणा के प्रदेशध्यक्ष राजीव आर्य ने हरियाणा की नायब सेनी सरकार से मांग की है कि उत्तर प्रदेश की योगी सरकार की तर्ज पर प्रदेश के किसानों को भी सरती दरों पर कृषि ऋण उपलब्ध कराया जाए। उन्होंने कहा कि हाल ही में उत्तर प्रदेश के मुख्यमंत्री योगी आदित्यनाथ द्वारा तयु एवं सीमांत किसानों के लिए कृषि ऋण की ब्याज दर घटकर मात्र 6 प्रतिशत करने की घोषणा किसानों के हित में एक सराहनीय और ऐतिहासिक कदम है। उन्होंने कहा कि छोटे और सीमांत किसान संघर्षों के साथ खेती करने को मजबूर हैं। ऐसे में सरती ब्याज पर ऋण की सुविधा उनके लिए बेहद आवश्यक है। बदती महंगाई, खाद-बीज, कीटनाशक और डीजल की कीमतों ने किसानों की कसर तोड़ दी है, जिससे उनकी आर्थिक स्थिति लगातार कमजोर होती जा रही है। माकियू प्रदेशध्यक्ष ने कहा कि हरियाणा एक कृषि प्रधान राज्य है और यहां की अर्थव्यवस्था का बड़ा हिस्सा खेती पर निर्भर है। यदि हरियाणा सरकार भी किसानों को 6 प्रतिशत ब्याज दर पर कृषि ऋण उपलब्ध कराती है तो इससे न केवल किसानों की आर्थिक स्थिति मजबूत होगी, बल्कि राज्य की कृषि उत्पादन क्षमता में भी उल्लेखनीय वृद्धि होगी। राजीव आर्य ने कहा कि योगी सरकार का यह मॉडल हरियाणा के लिए प्रेरणास्रोत बन सकता है। अब यह देखना होगा कि नायब सेनी सरकार किसानों की इस महत्वपूर्ण मांग पर क्या रुख अपनाती है और क्या हरियाणा के किसानों को भी जल्द कोई बड़ी राहत मिलती है।

बच्चों की शिक्षा और सुरक्षा समाज की सामूहिक जिम्मेदारी : भीम सेन

गांव मानस में व्यापक जागरूकता शिविर का आयोजन किया

हरिभूमि न्यूज >>> कैथल

जिला विधिक सेवा प्राधिकरण के तत्वावधान में बाल अधिकारों की सुरक्षा एवं बाल विवाह उन्मूलन विषय पर गांव मानस में व्यापक जागरूकता शिविर का आयोजन किया गया। इस कार्यक्रम में एमडीडी ऑफ इंडिया का सहयोग रहा। अध्यक्षता बाल कल्याण समिति के चेयरमैन भीम सेन अग्रवाल द्वारा की गई। उन्होंने उपस्थित ग्रामीणों को बच्चों के संवैधानिक एवं मौलिक अधिकारों, उनके संरक्षण, सुरक्षा



कैथल। सीडब्ल्यूसी के चेयरमैन भीमसेन अग्रवाल कानूनी जानकारी देते हुए।

एवं समग्र विकास से संबंधित कानूनों की विस्तृत जानकारी दी। उन्होंने कहा कि बच्चों का संरक्षण एवं कल्याण समाज की सामूहिक जिम्मेदारी है तथा बच्चों के सुरक्षित वातावरण, शिक्षा एवं स्वास्थ्य पर विशेष ध्यान देने की आवश्यकता है। शिविर के दौरान जिला विधिक सेवा प्राधिकरण द्वारा संचालित विधिक जागरूकता कार्यक्रम के अंतर्गत आमजन को नि:शुल्क कानूनी सहायता, विभिन्न सरकारी योजनाओं से जोड़ने एवं उनकी पात्रता संबंधी जानकारी प्रदान की।

कैथल में मानव सेवा समिति ने गरीबों को बांटे कंबल

भजन के माध्यम से प्रभु का गुणगान कर श्रोताओं को मंत्रमुग्ध कर दिया

हरिभूमि न्यूज >>> कैथल

मानव सेवा समिति ने सनातन धर्म मंदिर में कार्यक्रम आयोजित किया। प्रधान जोगिंद्र दुल ने सनातन गुप्ता, बलवंत जटान, सोमदत्त कौशिक, एडवोकेट प्रदीप शर्मा, अर्जुन लाल गेरा, अशोक अरोड़ा, बी.डी. शर्मा व सुरेश बंसल सहित मुख्य अतिथि, भारतीय जनता पार्टी के वरिष्ठ नेता व समाजसेवक राम प्रताप गुप्ता, विशिष्ट अतिथि, सेंट्रल बैंक में कार्यरत समाजसेवी दिनेश अरोड़ा व ओबीसी मोर्चा के अध्यक्ष प्रवीण प्रजापति का फूल मालाओं से स्वागत किया। संरक्षक कुलदीप पुनिया, पवन शर्मा, महेंद्र सिंह मराठा तथा महासचिव



कैथल। गरीबों को कंबल वितरित करते सभा के पदाधिकारी। फोटो : हरिभूमि

चंद्रप्रकाश शर्मा ने आए हुए सभी अतिथियों व सदस्यों का पटके पहनाकर स्वागत किया। प्रधान जोगिंद्र दुल ने समिति के कार्यों का लेखा जोखा प्रस्तुत किया। संतोष बंसल ने मां सरस्वती वंदना की प्रस्तुति दी। ईश्वरदास अरोड़ा ने भजन के माध्यम से प्रभु का गुणगान कर श्रोताओं को मंत्रमुग्ध कर दिया। इस अवसर पर मुख्यातिथि व विशिष्ट अतिथि के करकमलों से समिति ने जरूरतमंदों को लगभग 150 कंबल बांटे।

छात्रों की शैक्षिक उन्नति के लिए अभिभावक-शिक्षक बैठक जरूरी

गोपाल स्कूल में हुआ अभिभावक-शिक्षक बैठक का आयोजन

हरिभूमि न्यूज >>> जींद

गोपाल विद्या मंदिर विद्यालय में इस सत्र की तीसरी लघु परीक्षा के परिणाम की जानकारी के लिए कक्षा नर्सरी से बारहवीं तक के छात्रों के लिए अभिभावक-शिक्षक बैठक का आयोजन किया गया। प्रधानाचार्य अजय कौशिक ने कहा कि इस पीटीएम में शिशु एप्राथमिक, माध्यमिक, उच्च व उच्चतर विभाग के छात्र अभिभावकों की बैठक व्यवस्था विभागानुसार अलग-अलग की गई। सभी विभागों की जानकारी के अनुसार लगभग 70 प्रतिशत अभिभावकों द्वारा इस बैठक में आकर अपने पालितों की लघु परीक्षा संबंधित जानकारी प्राप्त की गई। अजय

शिक्षा केवल नौकरी पाने का साधन नहीं : सतीश

जींद। हरियाणा विद्यालय शिक्षा बोर्ड के उपाध्यक्ष सतीश शाहपुर ने कहा कि शिक्षा केवल नौकरी प्राप्त करने का साधन नहीं है बल्कि यह व्यक्ति के सर्वांगीण विकास की नींव है। विद्यार्थी ज्ञान के साथ-साथ नैतिक मूल्यों को भी आत्मसात करें। क्योंकि एक मजबूत चरित्र ही उन्हें जीवन में सफलता और सम्मान दिलाएगा। उपाध्यक्ष सतीश शाहपुर शुक्रवार को गतौली गांव के राजकीय वरिष्ठ माध्यमिक विद्यालय में आयोजित सांस्कृतिक एवं शैक्षणिक कार्यक्रम को बतौर मुख्य अतिथि संबोधित कर रहे थे। उन्होंने कहा कि समाज में आपसी समरसता और वंचित वर्गों के उत्थान के लिए सामूहिक प्रयासों की आवश्यकता है। हमें छुआछूत जैसी सामाजिक बुराई को जड़ से नष्ट करना होगा।



शिक्षा केवल नौकरी पाने का साधन नहीं : सतीश

जींद। हरियाणा विद्यालय शिक्षा बोर्ड के उपाध्यक्ष सतीश शाहपुर ने कहा कि शिक्षा केवल नौकरी प्राप्त करने का साधन नहीं है बल्कि यह व्यक्ति के सर्वांगीण विकास की नींव है। विद्यार्थी ज्ञान के साथ-साथ नैतिक मूल्यों को भी आत्मसात करें। क्योंकि एक मजबूत चरित्र ही उन्हें जीवन में सफलता और सम्मान दिलाएगा। उपाध्यक्ष सतीश शाहपुर शुक्रवार को गतौली गांव के राजकीय वरिष्ठ माध्यमिक विद्यालय में आयोजित सांस्कृतिक एवं शैक्षणिक कार्यक्रम को बतौर मुख्य अतिथि संबोधित कर रहे थे। उन्होंने कहा कि समाज में आपसी समरसता और वंचित वर्गों के उत्थान के लिए सामूहिक प्रयासों की आवश्यकता है। हमें छुआछूत जैसी सामाजिक बुराई को जड़ से नष्ट करना होगा।

नरवाना में अटल स्मृति सम्मेलन का आयोजन आधुनिक भारत के नवनिर्माण के पुरोधा थे वाजपेयी

सामाजिक न्याय मंत्री कृष्ण कुमार बेदी रहे मुख्यातिथि

हरिभूमि न्यूज >>> नरवाना

देश के पूर्व प्रधानमंत्री एवं भारत रत्न स्वर्गीय अटल बिहारी वाजपेयी आधुनिक भारत के नवनिर्माण के पुरोधा थे उनका कलन था कि भारत में अंत्योदय कल्याण की परिकल्पना सार्थक बने तथा संतुलित ग्रामीण विकास हो तभी भारत आत्मनिर्भर तथा विकसित देशों की श्रेणी में शामिल हो सकता



जींद। कार्यक्रम को संबोधित करते हुए मंत्री कृष्ण बेदी। फोटो : हरिभूमि

है। इस मिशन को साकार करने के लिए स्वर्गीय अटल बिहारी वाजपेयी ने अपने प्रधानमंत्रीत्व काल के दौरान ऐतिहासिक निर्णय लिए जिनके वर्तमान में सुखद परिणाम मिल रहे हैं। यह विचार हरियाणा के सामाजिक न्याय एवं अधिकारिता

ये रहे मौजूद

कार्यक्रम में कैबिनेट मंत्री ने स्वर्गीय अटल बिहारी वाजपेयी, श्यामा प्रसाद मुखर्जी तथा पंडित मदन मोहन मालवीय के चित्र पर दीप प्रज्वलन कर पुष्पांजलि अर्पित की। कार्यक्रम में जिला अध्यक्ष तेजेंद्र दुलप विजयापाल एडवोकेटए नैताशा सिंहागरा ओम प्रकाश शर्माएं मंडल अध्यक्ष दिनेश गोयल ए सुरेंद्र प्रजापतिएं सत्यवान शर्माएं सुरेंद्र हथोएं भीम दनोदाएं प्रमोद शर्माएं मार्केट कमेटी चेयरमैन अमित दाकटाएं सत्य प्रकाश सेनीएं मंडी प्रधान ईश्वर गोयलएं बैसाखी राम सेनीएं वीरेंद्र नैन ए जेएर सिंह बदनपुरएं बलदेव वाल्मीकि। एडवोकेट सुशील नायकएं एडवोकेट राजेश शर्माएं एडवोकेट मनदीप चहल ए विनय मितलएं राजेंद्र मल्लूएं सुनीता ब्याल ए कैबिनेट मंत्री के मीडिया प्रमारी संजय बल्लारा सहित अन्य गणमान्य व्यक्ति मौजूद रहे। छात्रावास भवन में आयोजित किया गया। कैबिनेट मंत्री ने अपने संबोधन में कहा कि स्वर्गीय अटल बिहारी वाजपेयी की 101वीं जयंती के उपलक्ष्य में यह सम्मेलन शुक्रवार को स्थानीय वाल्मीकि

श्रद्धा, स्मरण और संकल्प का संदेश दिया

पूंडरी। भारतीय राजनीति के शिखर पुरुष, पूर्व प्रधानमंत्री और भारत रत्न अटल बिहारी वाजपेयी की जयंती पर पूंडरी विधानसभा क्षेत्र के गांव पिलनी में श्रद्धा, सम्मान और राष्ट्रसेवा के संकल्प के साथ कार्यक्रम आयोजित किया गया। गांव पिलनी के बूथ नंबर 140 पर आयोजित इस आयोजन में मार्केट कमेटी चेयरमैन पाई कृष्ण शर्मा पिलनी सहित बड़ी संख्या में कार्यकर्ता व ग्रामीण एकत्रित हुए और अटलजी के राष्ट्रनिर्माण में दिए गए अतुलनीय योगदान को स्मरण करते हुए उन्हें कोटिशः नमन किया गया। कृष्ण शर्मा ने कहा कि अटलजी द्वारा प्रतिपादित सुशासन, पारदर्शिता, लोकतांत्रिक मूल्यों और राष्ट्रहित की सोच आज भी देश के लिए मार्गदर्शक सिद्धांत हैं।

मेधावी विद्यार्थियों को दी छात्रवृत्ति

नरवाना। किडस मेलेडी स्कूल में एक कार्यक्रम आयोजित किया गया। मानव किन्नर मंडल व प्रगतिशील समाज ने इस कार्यक्रम में मेधावी विद्यार्थियों को छात्रवृत्तियां प्रदान कीं। संस्था के सचिव नरेश वत्स ने जानकारी दी कि ज्ञान दिनों किशोरी लाल सिंगला का लंबी बीमारी के बाद स्वर्गवास हो गया था। उनके सेवा कार्यों को ज्ञापित करने के लिए यह कार्यक्रम आयोजित किया गया। रोबिन गर्ग ने मेधावी छात्रों को संबोधित करते हुए कहा कि अनुशासन ही सफलता के द्वार खोलता है। सेवानिष्ठ खेल प्रशिक्षक मेवा सिंह नैन उपस्थित जन समूह को निरंतर समाज उपयोगी कार्यों में व्यस्त रहने की प्रेरणा दी। इस अवसर पर एसडी महिला महाविद्यालय कि मेधावी छात्रा शैतल को किशोरी लाल सिंगला विशेष प्रोत्साहन छात्रवृत्ति से सम्मानित किया गया।

पैस प्रबंधन व गर्मचारियों के खिलाफ लामबंद हुए किसान

अलेवा। गांव संडील के किसानों ने वर्ष 2019 के करीब छह साल बाद एक बार फिर से पेगां पैस में नकदी तथा खाद मामले में विरोध का हिंगुल बजा दिया है। जिसके विरोध स्वल्प संडील गांव के किसानों द्वारा शुक्रवार को गांव में एक पंचायत का आयोजन किया गया। पंचायत की अध्यक्षता श्रीपाल जंगड़ा ने की। इस दौरान किसानों को संबोधित करते हुए श्रीपाल जंगड़ा ने कहा कि पेगां पैस के कर्मचारी तथा समिति सदस्य लंबे समय से किसानों के खातों में नगदी तथा खाद के मामले में गठन करते आ रहे हैं।